



ዙረት ናይ ሓዲ ንእሽቶ ቶኹላ

2|3



ሓዲ ሰንበት ሓዲ ንእሽቶ ቶኹላ ቀስ እንዳበለ አብ ሓዲ ሰብ ዘይብሉ ናይ ቆልዑት መዳውቲ ገዛ ይኣቱ። አብኡውን ብጌትሮ ዝተሰርሑ ቀይሕን ሰማያውን ቢጫን ዑንቀታት ይረክብ እሞ ብአፍንጭኡ ጌሩ ይሸትቶም። ንሓንቲ ብዕንጨይቲ ዝተሰርሑት ጤል ክኣ ይሸትታ እሞ “አብዚ ክተርፍ ደልየ” ይብል።

4|5



አብኡ ሓዲ ብመዳወቲ ዝተሰርሑ ነዊሕ ግምቢ ይረክብ እሞ አብኡ ይድይብ። እቲ ግምቢ ብሃንደበት ይፈርስ እሞ እቲ ንእሽቶ ቶኹላ ናብ መሬት ይወድቅ። አብ ሓዲ ሉስሉስ ዝኾነ ሸበጥ አትዩ ድማ አብኡ ይድቅስ።

6|7



ሶኒ ንግሆ ንእሽቶ ቶኹላ ብዓው ዝበለ ድምጺ ናይ ቆልዑ ይባራበር። ቀልጢፉ ክኣ ናብ ትሕቲ አርማድዮ ይሕባእ። አብ ትሕቲ አርማድዮ ኮይኑ ድማ ምንቅስቃስ ናይ ቆልዑ ሸበጥን ናይ ወይዘሮ ሶንያ ሰማያዊ አዲዳስ ጫማን ብቐድሚኡ ይርኢ።

8|9



ንእሽቶ ቶኹላ እቶም ቆልዑ ክስሓቁ ይሰምዖም እሞ እንዳ ተጠንቀቐ አብታ መሓብኢቲ ኮይኑ ይዕዘቦም። እቶም ቆልዑ ሙዚቃ ይዳወቱ፡ ይነጥሩ፡ ይስዕስዑ፡ ደርፊ ብዛዕባ እታ ጤል ክኣ ይደርፉ ነበሩ።

10|11



ለይቲ ምስ ኮነ ኮሎም እቶም ቆልዑ ይኸዱ። ንእሽቶ ቶኹላ አብ ጣውላ ደዱቡ ወረቐትን መልክዩ ሕብርን ጌሩ ክስልል ይጅምር። ብትሑት ድምጺ ጌሩ ድማ እታ ደስ ትብሎ ደርፊ ብዛዕባ እታ ጤል ይዘይም።

12|13



ሶሉስ ድማ ሓዲ ንእሽቶ ዝተጠቐለለ መላገቢ ወረቐት (ፕላስተር) ክረርውረው እንዳበለ ናብ ትሕቲ አርማድዮ ናብ ንእሽቶ ቶኹላ መጸ። ቀልጢፉ ክኣ ነቲ ጥቕሉል ወረቐት ደፊኡ መለሶ። ሸዑ እቶም ቆልዑት ብዓበይቲ ቁራዳት ባኮ አብ ዙርያ ክልተ ጣውላ ጌሮም ሓንቲ መርከብ ክሰርሑ ይሪኦም።

1|2|3

14|15



ለይቲ ንእሽቶ ቶኹላ ፓዝል ክጻወት ይፍትን። ኣብዚ ቦታ ግን ገለ ጥዑም ጩና ኣሎ። እንታይ ኮን ይኸውን?

16|17



ሮቡዕ ንእሽቶ ቶኹላ ንወይዘሮ ሶንያ ክትቋዩቅ ይሰምዓ:- ”መንዩ ካብታ ናይ ዓመት ምቅርቲ ሕብስቲ ጥዒሙ?” እናበለት ነታ ምቅርቲ ሕብስቲ ብነንኣሽቱ ብሸኮር ዝተሰርሐ ዕንበባ ጌራ ትሸልማ። እቶም ቅልዑ ድማ ኣብ ብወረቐት ዝተሰርሐ ንኣሽቱ ባንዴራታት ጽቡቕ ትምህቶም ይጽሕፉን ይስእኑን። ነተን ባንዴራታት ኣብታ ምቅርቲ ሕብስቲ ሶኩዖም ን ኣና ኣንኳዕ ኣብጻሓኪ እንዳበሉ ደረፉላ።

18|19



“ሎሚ ለይቲ ኣነ እውን ክጽሕፍ ይደሊ ኢየ” ኢሉ ሓሰበ ንእሽቶ ቶኹላ። ሸዑ ሕብራዊ ርሳሳት ይደሊ እሞ ክሳዕ ንግሆ ይጽሕፍን ይስእልን። ሓሙስ ይኸውን። እቶም ቅልዑ ዓው ዝበለ ድምጺ እንዳገበሩ ናብቲ ናይ ቅልዑት መጻውቲ ገዛ ይኣትዉ።

20|21



ንእሽቶ ቶኹላ ቀልጢፉ ዘሊሉ ኣብ ሓዲ ክፍት ኢሉ ዝነበረ ተመዛዚ (ትሬቶ) ይኣቱ። ኣብታ እሞን ወይዘሮ ሶንያ ትመጽእ እሞ ንበይና እንዳ ተዛረበት “እዞም ቅልዑት መጻውቲኦም ብግቡእ ክጥርንፉ ኣለዎም” እንዳበለት ነቲ ተመዛዚ (ትሬቶ) ትዓጽዎ። “እውይ!” ንእሽቶ ቶኹላ ኣጻብዕቱ ተቐርቂሩ።

22|23



ብዕድል ግን ኣጻብዕቱ ክስሕብ ክኢሉ። ሸዑ ገጹ ቦታ ትሬቶ ኣቐልቂሉ ሓንቲ ንእሽተይ ጠንቋሊት ንመኣዲ ዝኸውን ነገራት ኣብ ጣውላ ክትቅርብ ይህኡ። ሓዲ ካልእ ጥንቋላይ ክኣ ካሮቲ ይመትር ነበረ። ክልተ ቅልዑ ክኣ ንሓንቲ ምስሊ ናይ ቶኹላ ይቃጽጹላ እሞ ይሰሓሓቡ። እዚ ነገራት ንእሽቶ ቶኹላ መስሓቕ ኮይኑ ይረኽቦ።

1|2|3

24 | 25



ለይቲ ንእሽቶ ቶኹላ ነቲ ብዕንጨይቲ ዝተሰርሐ መንገዲ ባቡር ኣገጣጢሙ ነተን ባቡራት የንቃሳቐሰን። ግንቢን መዕረፊ ባቡርን ከምኡውን ስታላ ናይ ጤልን ክኣ ይሰርሖ።

26 | 27



ዓርቢ ንእሽቶ ቶኹላ ጽን ኢሉ እዝኑ ገቲሩ ነታ ወይዘሮ ሶንያ ተዘንተዋ ጽንጽዋይ ብዛዕባ ሓንቲ ብዓልቲ ቀይሖ ቆቢዕ ጻል ይሰምዕ። ነታ ጽንጽዋይ ይፈትዋ። ግን ብዛዕባ እቲ ጠበንጃ ዝሓዘ ሃዳናይ ክሰምዕ ኣይደልን። ብኸልተ ኣእዳዉ ጌሩ ኣእዛኑ ይዓጹ።

28 | 29



ለይቲ ንእሽቶ ቶኹላ ንኹለን ስእሊ ዘለዉን መጽሓፍቲ ካብ መቐመጢ መጽሓፍቲ ኣውራጁ ንነዊሕ ጊዜ ሓዲ ብሓዲ ይርእየን።

30 | 31



ቀዳም መዓልቲ “ንምንታይ ድኣ ኢዩ ሎሚስ ኣዚዩ ጸምዩ” ኢሉ ይገርሞ ንንእሽቶ ቶኹላ። ሓዲ ዓቢ መኾስተር ድማ ኣብ ትሕቲ ኣርማድዮ መጺኡ ንንእሽቶ ቶኹላ ካብታ መሕብኢቲ ስሒቡ ኣውጽኦ። እታ ኣጽራዩት ሰበይቲ ብኡ ንብኡ “እውይ ንእሽቶ ቶኹላ! ክንደይ ከ ይጽብቐ። ኣብዚ ናይ ባምቡላ ዓረብያ ኮፍ ከብሎ ኢየ” በለት።

32 | 33



ሰንበት ንእሽቶ ቶኹላ ኣይተረበሸን። ኣብቲ ናይ መጻወቲ ምድጃ (ጋዝ) ገይሩ መረቐ ናይ ፊደላት ኸሺኑ ...

34 | 35



... ነቶም ባምቡላታትን ብጨርቂ ዝተሰርሑ መጻወቲ እንስሳታትን ነታ ብዘይ መጠን ዝፈትዋ ብዕንጨይቲ ዝተሰርሐት ጤልን፡ ንኹሎም ንምኣዲ ዓዲሞም።

1 | 2 | 3